


ካብ 80ታት ጀሚሩ ከሳብ ናይ ትግሊ ኢንተርቪው ዝጸንሐ ናይ ኢሳያስ ኣፈወርቂ ድጉል ሃንቀውታ ኣብ ልዕሊ ኢትዮጵያ ንምትግባር፣ ብኢሳያስ ዝተዓሰቡ ዓበይቲ ሰለይቲ መኮንናት ናይ ኢትዮጵያ።

- 1. ኮሎኔል በዛብህ ጴጥሮስ፡ "ባለ መዳልያ" 2. ኣቢይ ኣሕመድ፡ "ኣሳ ነባሪ"
- 3. ሻለቃ ዳዊት ወልደጊዮርጊስ፡ "ለሰላሳው" 4. ሻምበል ድጋፌ ኣበበ፡ "ለማኝ"

ኣይከሰርናን!



ብኢንቨስቲገይተር ሃይለ መንገሻ ዑቕብ
ክፋል - 1

ግንባርቶሮንቶ. ኮም
ፈብሩዋሪ 16፡ 2020

ከቡራን ኤርትራውያን፡ ኢሳያስ ኣፈወርቂ፡ ኣብ ጁላይ 18፡ 2018፡ "ሎሚ ኣብዚ ሕጂ ዘለናዮ ግን ኣይከሰርናን" ኢሉና። እዞም ኣብ ላዕሊ ዝራኣናዮም ኢትዮጵያውያን ሰለይቲ፡ ባለ መዳልያኦም፡ ለሰላሳኦም፡ ሻምበል ድጋፌኦም ክሳብቲ ዝግበዩ "ኣሳ ነባሪ" ኣቢዮም፡ መልሚሉን ኣፍሪዩንሲ ከመይ ሓቁ ዘይህሉ? ንሱ ሓቁዮ ዘሎ።

እዚ ኢንቨስቲገሽን፡ ንኢሳያስ ኣፈወርቂ "ኣይከሰርናን" ዘበልዎ ኩሎም ድሕረ ባይታታትን ተመኩሮታትን ብደቂቕ መርሚሩ ዘቐርብ ስለያዊ መጻናዕቲዮ ።

1. ኮሎኔል በዛብህ ጴጥሮስ፡ "ባለ መዳልያ"

አብዚ ናይ ሎሚ ኢንተል፡ ቀዳማይ ሰሪዕዮ ዘለኹ ሰላይ ናይ ኢሳያስ አፈወርቂ፡ ኢትዮጵያዊ ፓይሎት ኮሎኔል በዛብህ ጴጥሮስ ኢዩ።

ኮሎኔል በዛብህ ጴጥሮስ፡ አብ ውግእ ኢትዮ-ሶማል፡ ካብ ጁላይ 1977 ክሳብ ፈብሩዋሪ 1978፡ አብ ሞንጎ ናይ ሶማሊያን ኢትዮጵያን ተዋጋኒቲ ጀታት ዝተፈጸሙ ናይ ዶግ ፋይት ረጽምታት፡ ብዘርአዮ ጀግንነት፡ አብ ሰፕተምበር 3፡ 1978፡ ብኢድ ሌተናንት ኮሎኔል መንግስቱ ሃይለማርያም፡ ርእሰ ሃገር ኢትዮጵያ ነበር፡ ናይ ጀግንነት መዳልያ ዝተሸለመ "ባለ መዳልያ" ፓይሎት ነበረ። አብ ገጽ 4 ዘሎ ፎቶ ተመልከቱ።

ድሕሪ ውግእ ኤሪትሮ-ኢትዮጵያ ምብርዕ፡ አብ ዕለት ጁን 6፡ 1998፡ ክልተ ተዋጋኒቲ ጀታት ዝሓቆፈ ስዓድሮን ካብ መደበር ሓይሊ አየር መቐለ ተበገሰ። ሚሽን ናይቲ ስዓድሮን፡ ንአየርፖርት አስመራ ምጥቃዕ ነበረ። አብቲ ስዓድሮን፡ ቀዳማይ አብራራ፡ ሚግ-21 ዝሓዘ ፓይሎት ሞቶ አለቃ እንደገና ታደሰ ነበረ። ካልኣይ አብራራ ድማኒ ሚግ-21 ዝሓዘ ፓይሎት ኮሎኔል በዛብህ ጴጥሮስ ነበረ።

መራሒ ናይቲ ስዓድሮን፡ ኮሎኔል በዛብህ ጴጥሮስ ነበረ። ናይ ኮሎኔል በዛብህ ሚግ-21 መለለዪ ቁጽሪ ጀት 1083 ነበረ። ክሳብ ሕጂ አብ ዝገበርክዎ ኢንቨስቲገሽን፡ ናይ ሞቶ አለቃ እንደገና ታደሰ ሚግ-21 መለለዪ ቁጽሪ ጀት ክረኽቦ ኣይከኣልኩን። ይቕሬታ።



ፕሮፌሰር ኢትዮጵያዊ ፓይሎት ኮሎኔል በዛብህ ጴጥሮስ፡ ምስቲ ኣብ ሰፕተምበር 3፡ 1978 ብኢድ ሌተናንት ኮሎኔል መንግስቲ ሃይለማርያም ዝተሸለሞ ናይ ጀግንነት መዓልያ።

ኣብ ጁን 6፡ 1998፡ ኣጋ ፍርቂ መዓልቲ፡ እቲ ስዓድሮን፡ ኣብ ኣየርፖርት ኣስመራ በጺሑ፡ መጥቓዕቲ ንእለቱ ፈነወ። ዝቃጸል ኣቃጸለ። ድሕሪ መጥቓዕቲ ምፍጻሙ፡ ሞቶ ኣለቃ እንደገና ታደሰ፡ ጀቱ ሒዙ ናብ መቐሊኡ ተዓዘረ።



ጁን 6: 1998: ኮሎኔል በዛብህ ጴጥሮስ፡ ካብ መቐለ ኣብሪሩ ዘምጸኦ ሚግ-21 መለለዪ ቁጽሪ 1083 ነበረ።

ሚግ-21 መለለዪ ቁጽሪ 1083 ዝሓዘ ኮሎኔል በዛብህ ግን ናይ ሞቶ ኣለቃ እንደገና ታደሶ ሚግ-21 ሚሽና ኣብቂዖ፡ ናብ ዝመጸቶ መደበር ሓይሊ ኣየር መቐለ ገጸ ካብ ምርኢት ክሳብ ትስወር፡ ተተጠውዮ ብምምልላስ ግዜ ክቐትል ጸንሐ። ሞቶ ኣለቃ እንደገና ታደሶ ሽርብ ምስበለሉ፡ ኮሎኔል በዛብህ ተጠውዮ መጺኡ፡ ሚግ-ዕስራን ሓደኑ ኣብ መዕርፎ ነፈርቲ ኣስመራ ብምስጢር ኣዕለባ።

ፓይሎት ኮሎኔል በዛብህ ጴጥሮስ ብዓንቶብኡ ኣብ ሳሕል፡ ኤርትራ፡ ኣብ ጸጋማይ ክንሬ ናይ ግንባር ናቕፋ፡ ካብቲ ናይ ፈለማን ናይ መወዳእታን ሓቀኛ ምርኮኛ ፓይሎት ዝኾነሉ ዕለት፡ ኣፕሪል 20፡ 1984 ኣትሒዙ፡ ንዓመታት ኣብ ሳሕል "የሕዝባዊ ግንባር ሓርነት ኤርትራ ነጻ ታጋይ" ኮይኑ ዝጸንሐ ነበረ።

ነጻ ታጋይ በዛብህ ጴጥሮስ፡ ኣብ ሳሕል ብስርዓት ስለያዊ ስልጠና ወሲዶ ዝተመልመለ፡ ኣባል ሕቡእ ሰልፊ ወይም ኣባል ህዝባዊ ሰውራዊ ሰልፊ ኤርትራ (Eritrean Peoples Revolutionary Party) ዝነበረ ኢትዮጵያዊ ነበረ።



ሓቀኛ ምርኮኛ ፓይሎት ኮሎኔል በዛብህ ጴጥሮስ፡ ኣብ ኣፕሪል 20፡ 1984፡ ኣብ ጸጋማይ ክንፊ ናይ ግንባር ናቕፋ፡ ናይ ህዝባዊ ግንባር ሓርነት ኤርትራ፡ ናይ መጀመርያን መጨረሻን፡ ሓቀኛን እንኮን ኢትዮጵያዊ ምርኮኛ ፓይሎት ኮነ።

ኣብ ኣፕሪል 20፡ 1984፡ ፓይሎት ኮሎኔል በዛብህ ጴጥሮስ፡ ሚግ-23 ሓዙ ኣብ ጸጋማይ ክንፊ ናይ ግንባር ናቕፋ፡ ሳሕል ደብዳብ እናፈጸመ ከሎ፡ ተዋጋኢት ጀቱ ብናይ ህዝባዊ ግንባር ሓርነት ኤርትራ ናይ ጸረ ነፈርቲ ረሻሽ ኣሃዱታት ሞቶረኣ ተሃሪማ፡ ናብ መሬት ወዲቓ ተሓምሸሸት።



ደቂቅ ጃርጭ፡ ናይ ጸረ ነፈርቲ ረሻሽ አሃዱታት፡ ናይ ህዝባዊ ግንባር ሓርነት ኤርትራ። ኣብ ኣፕሪል 20፡ 1984፡ ኣብ ጸጋማይ ክንሬ ናይ ግንባር ናቕፋ፡ ሚግ-23 ናይ ኮሎኔል በዛብህ ጴጥሮስ እናደብደበት ከላ፡ ብጠያይቲ ረሻሽ ሞቶረኣ ዘቢጦም ከምትወድቕ ገበርዋ። እዚ ኣብነታዊ ፎቶግራፍዮ።

ኮሎኔል በዛብህ ጴጥሮስ፡ ኣብ ኣፕሪል 20፡ 1984፡ ኣብ ጸጋማይ ክንሬ ናይ ግንባር ናቕፋ፡ ሚግ-ዕስራን ሰለስትኑ ኣብ ሰማይ ከላ ብደቂ ጃርጭ ናይ ህዝባዊ ግንባር ሓርነት ኤርትራ ሞቶረኣ ተዘቢጦ ኣብ መሬት ሰለዝተሓምሸሸት፡ በዚ ኣጋጣሚ እዚ ኢንቨስቲገሽን ንቅያ ናይ ደቂ ጃርጭ ናይ ጀግንነት ሰርቲፊኬት ይህብ። ኢንቨስቲገሽን ይቕጽል።



ዘይፐርፌክቶ ምርኮኛ ኣብ ሳሕል ኣብ ኣጸብዕቲ ናይ ቃል ኪዳን ወርቂ ቀለቡ ምስ ኤምኣይ-ካደ ናይ በረራ ጃኬቲ (MA-1 Flight Jacket)።





ኤምአይ-ሓደ ናይ በረራ ጃኬት (MA-1 Flight Jacket)

እዚ ናይ ፓይሎት ጃኬት፡ ደጊኡ ሓምላይ ሕብሪ ኮይኑ ግምገማኡ ኣራንሾኒ ሕብሪ ኢዩ። ፓይሎት፡ ካብ ዝተሃርመት ነፋሪቲ፡ ጃንጥላ ጌሩ ሂወቱ ምስ ኣድሓኑ፡ ረሳኡ (Rescue) ሂሊኮፕተር ብንጹር መታን ክርእይዎ ብግምገማኡ ቦቲ ኣራንሾኒ ወጉ ይኸደኖ። ፓይሎት፡ ካብ ጸላእቲ ክኸወል ምስዝደለ ግን ቦቲ ንቡር ሓምላይ ግዳሙ ይኸደኖ።



ምስጢር ኤምአይ-ሓደን ወርቂ ቀለቤትን

አብ ገጽ 8ን 9ን ዘለዉ ፎቶታት ብህድኣት ንተግዘቦም። ኤምአይ-ሓደ ናይ በረራ ጃኬት (MA-1 Flight Jacket)፡ አብ ኖክስቪል፡ ተነሲ፡ ሕ/መ/አመሪካ፡ ብአልፋ ኢንዱስትሪስ ዝተባህለ ናይ ወተሃደራዊ አልባሳት ፋብሪካ፡ ዝፍብረኽ ናይ ፓይሎታት ወተሃደራዊ ጃኬት ኢዩ።

ቅድሚ መንግስቲ አብዮታዊት ኢትዮጵያን ኮሙኒስታዊት ሶቪት ሕብረትን፡ አብ መይ 8፡ 1977፡ አብ ሞስኮ፡ ጠቕላላዊ ዲፕሎማሲያውን ቁጠባውን ወተሃደራውን ውዕላት ምፍርራመን፡ ስርዓት ደርግ ናይ አሜሪካ ወተሃደራዊ አጽዋራትን ሎጂስቲካዊ ደገፋትን አይተፈለዩን ነበረ። በዚ ምክኒያትዮ ኮ/ በዛብህ ጴጥሮስ፡ አብቲ አቕሪባልኩም ዘለኹ አርካይቫል ፎቶ ናይ ገጽ 8፡ ናይ አመሪካ ኤምአይ-ሓደ ናይ በረራ ጃኬት (MA-1 Flight Jacket) ወዲዩ ንርኦ ዘሎና።

ኮሎኔል በዛብህ ጴጥሮስ፡ እዚ ብናይ ኢትዮጵያ ሓይሊ አየር ዝተግደሎ ኤምአይ-ሓደ (MA-1) ወተሃደራዊ ጃኬት ናይ አሜሪካ፡ ድሕሪ ምርኮኛ ምኃን፡ ብተጋደልቲ ህዝባዊ ግንባር ሓርነት ኤርትራ አይተሃገረን። ብዙሕ ዘስደምምዮ።

ተጋደልቲ ህዝባዊ ግንባር፡ ምሽዶ ናይ ምርኮኛ ብሉጽ ኤምአይ-ሓደ (MA-1) ወተሃደራዊ ጃኬት፡ ብጠያይቲ ዝተባሳሰዑን ደማውቲ ዝተጸያየቑን ጃኬታት፡ ካብ ሬሳታት ወተሃደራት ኢትዮጵያ ቀንጢጦም ዝኸደኑ ተጋደልቲ ኢዮም ዝነበሩ። ስለምንታይ ግን ህዝባዊ ግንባር ንምርኮኛ ኮሎኔል በዛብህ ጴጥሮስ ብኤምአይ-ሓደ (MA-1) ክፋሳሳሕ ሓዲጎሞ? እዚ ንገዛእ ርእሱ ቁንቁኛ ዘለዎ ኢንተል ኢዩ።

ብኻልእ መዳይ ምርኮኛ ኮሎኔል በዛብህ፡ ኣብ ገጽ 8፡ ኣብ ኣጸብዕቲ፡ ናይ ቃል ኪዳን ወርቂ ቀለቤቱ ከበለጭልጭ ንዕዘቦ። ምርኮኛ ደኣኒ ካብ መዓስዮ ኣብ ብህዝባዊ ግንባር ናይ ቃል ኪዳን ወርቂ ቀለቤት ከበለጭልጭ ዝተፈቐደሉ?


ኣሸምባይዶ ኢትዮጵያዊ ምርኮኛ፡ ተጋደልቲ ህዝባዊ ግንባር ካብቲ ዝላዓለ በዓል ኣፊሱ፡ ሓላፊ ናይ ፖሊት ቢሮ ክሳብ ተራ በዓል ሸዳ፡ ናይ ቃል ኪዳን ወርቂ ቀለቤታት ኣብ ኣጸብዕቲም ክገብሩ ፍጹም . . . ፍጹም ኩልኩልዮ ዝነበረ። ንተጋደለቲ ዘይተፈቐደስ ንምርኮኛ? እዚ ንባዕሉ፡ ብዓይኒ ኢንቨስቲገሽን "Oh! My God!" ዘብል ኢንተል ኢዩ።

ኮሎኔል በዛብህ፡ ሚግ-ዕስራን ሰለስቲኑ፡ ብናይ ህዝባዊ ግንባር ሓርነት ኤርትራ ጸረ ነፈርቲ ረሻሽ ሞቶረኣ ተዘቢጣ፡ ኣብቲ ህዝባዊ ግንባር ዝቆጸጸርዎ ተቓናቓኒ ስፍራ ናይ ጸጋማይ ክንሬ ግንባር ናቕፋ ተሓምሸሸት። ንሱ፡ ቅድሚ ኢታ ሚግ ናብ መሬት ምሕምሻሻ፡ ብጃንጥላ ወሪዱ ሂወቱ ኣድሓኑ።

ጽሕፍትኡ ኮይኑዎ ግን ኣብቲ ህዝባዊ ግንባር ዝቆጸጸርዎ ተቓናቓኒ ስፍራ ናይ ጸጋማይ ክንሬ ግንባር ናቕፋ ክዓልብ የግዲ ኮነ። ብተጋደልቲ ህዝባዊ ግንባር ሓርነት ኤርትራ ከኣኒ ተለቂሙ ናይ መጀመርያን መጨረሻን፡ ሓቀኛን እንኮን ኢትዮጵያዊ ምርኮኛ ፓይሎት ኮነ።

ድራማ ኢፒኦርፒ (Drama EPRP)

ኣብ ጁን 6፡ 1998፡ ሚግ ናይ ኮሎኔል በዛብህ ጴጥሮስ፡ ብናይ ጸረ ነፈርቲ ረሻሽ ናይ ምክልኻል ሓይልታት ኤርትራ ፈጺማ ኣይተሃርመተን፡ ፈጺማ ናብ መሬት ኣይወደቐትን።



ጁን 6: 1998: ድራማ ኢ.ፒ.አር.ፒ (Drama EPRP)

ሓምላይ ኮምፕላሲዮኒ ዝወደዩ ኣምሰሉ ፓይሎት ሻለቃ በዛብህ ጴጥሮስ ምስ ኣመሰሉ ማሪኸቲ ሓረስቶት ዓጸናፍ። ኩሎም እዞም ኣምሰሉታት፡ ኣባላት ናይቲ ኢ.ሳ.ዖስ ኣፈወርቂ ኣብ 1975 ብምስጢር ንበይኑ ዘቐሞ ሕቡእ ሰልፊ (Eritrean Peoples Revolutionary Party) ነበሩ። ኣብ ጁን 6፡ እቲ ሓደ ዝማረኽ ኢትዮጵያዊ ፓይሎት እቶም ካልኦት ከኣኒ ማሪኸቲ ኤርትራውያን ተመሲሎም፡ ምስጢራዊ ተዋስኦ ክሰርሑ ዋግሉ።

በዛብህ ጴጥሮስ'ውን ብጃንጥላ ጌሩ ናብ መሬት ፈጸሙ ኣይወረደን። ናይ ጁን 6፡ 1998 ፍጻሜታት፡ ንኩሎኔል በዛብህ ዝተመልከተ ብምሉኡ ድራማ ከምዝነበረ፡ ብዘየማትእ የረጋግጾልኩም።

ኩሎኔል በዛብህ ጴጥሮስ ምስቶም ደቂ ማሕበሩ፡ ኣባላት ሕቡእ ሰልፊ (EPRP) ብሸፈጥ ኢዩ ተማሪኹሎም። ካብ መቐለ ኣብሪርዋ ዝመጸ ሚግ-21፡ መለለዩ ቁጽሪ 1083 ብምስጢር ኣብ መዕርፎ ነፈርት ኣየርፖርት ኣስመራ የዕሊቡ፡ ብመጀመርታ ነታ ሚግ-21 ንደቂ ማሕበሩ ኣረከባ።

ቀጺሎም፡ ኮሎኔል በዛብህ ጴጥሮስን ደቂ ማሕበሩን ኣብ ምስጢራዊት መኪና ሕቡእ ሰልፊ ተጻዒኖም፡ ካብ ኣየርፖርት ኣስመራ ናብ ዓጸናፍ፡ ከባቢ ኣስመራ፡ ብፈጣን ናህሪ ሃፍ ኢሎም ነፊጹ። ካብ ዓጸናፍ፡ ድራማ ኢፒኣርፒ፡ ከም ተንቀሻቻሲ ፍልም ናይ ሆሊውድ ይጅምር።

ከመቅጽበት፡ "ድምጺ ኣሶት" ዑብ ክትብል ትጅምር። "ንመዕርፎ ነፈርቲ ኣስመራ ክትሃርም ዝመጸት ናይ ኢትዮጵያ ሚግ-23፡ ብጸረ ነፈርቲ ናይ ምክልኻል ኣይልታት ኤርትራ ተሃሪማ፡ ኣብ ከባቢ ዓጸናፍ ናብ መሬት ወዲቓ ከምዝተቐጸለት፡ ፓይሎት ናይታ ሚግ ኮሎኔል በዛብህ ጴጥሮስ ብጃንጥላ ድሕሪ ምውራዱ ብኣረስቶትን ብኣባላት ምክልኻል ኣይልታት ኤርትራን ተማሪኹ ኣብ ትሕቲ ቁጽጽሮም ከምዘሎ፡ ካብቲ ከባቢ ዝመጸና ህጹጽ ኣበሬታ ይገልጽ።"

መስርሕ ምልመላ

ምርኮኛ ፓይሎት ኮሎኔል በዛብህ ጴጥሮስ፡ ኣብ ከይዲ ዓመታት፡ መድረኽ ብመድረኽ፡ ምርኮኛ ... ነጻ ታጋይ ... ቀጺሉ ከም ናይ ኢሳያስ ኣፈወርቂ ዝለዓለ ኢትዮጵያዊ ሰላይ ተመልሚሉ፡ ኣባል ናይቲ ህዝባዊ ሰውራዊ ሰልፊ ኤርትራ (Eritrean Peoples Revolutionary Party) ተባሂሉ ዝጽዋዕ ሕቡእ ሰልፊ ኮነ።

ሕቡእ ሰልፊ (EPRP)፡ ኣብ ልዕሊ ተጋደልቲ ህዝባዊ ግንባርን ኢትዮጵያውያን ምሩኻትን ምስጢራዊ ሰብኣዊ ራዳር ብምኻን ዝሰለዩምን፡ ናይ ኢሳያስ ኣፈወርቂ ናይ ስለያን ናይ ሰልጣን መቆጻጸርን መብሓትን ውልቃዊ ትካል ነበረ።

ኢሳያስ አፈወርቂ፡ ነቲ ሕቡእ ሰልፊ፡ ብውልቁ ኣብ 1975፡ ኣብ ከርሲ ህዝባዊ ግንባር ሓርነት ኤርትራ ኣቐጥፎ።

ነጻ ታጋይን ኣባል ሕቡእ ሰልፍን ኮሎኔል በዛብህ ጴጥሮስ፡ ብስርዓት ብሰለፍ ተመልሚሉ፡ ንሰለፍ መደብ ድሉው ከምዝኸውን ተገብረ።

ነጻ ታጋይ ኮሎኔል በዛብህ ጴጥሮስ፡ ክሳብ መደቡ ዝንገሮ፡ ኣብ ደጀን፡ ኣብ ክፍሊ ኤለክትሮኒክስ ናይ ህዝባዊ ግንባር ሓርነት ኤርትራ ተመዲቡ፡ ከም "ተጋዳላይ ክጋደል" ይጸንሕ።

ኣብ 1991፡ ብዝተሓባባረ ቀላጽም ናይ ህዝባዊ ግንባር ሓርነት ኤርትራን ህዝባዊ ወያነ ሓርነት ትግራይን፡ ክልቲኤን ሃገራት ኤርትራን ኢትዮጵያን ካብ ደርግ ድሕሪ ምሕራረን፡ ሲቪላዊ በዛብህ ጴጥሮስ ናብ ሃገሩ ኢትዮጵያ፡ ከም ንቡር ዜጋ ተመልሰ።

ኢሳያስ አፈወርቂ፡ ንሲቪላዊ በዛብህ ጴጥሮስ ናብ ሃገሩ ኢትዮጵያ ክመልሶ ከሎ፡ መንግስቲ ኢሕአዴግ (የኢትዮጵያ ሕዝቦች ኣብዮታዊ ዲሞክራሲያዊ ግንባር፡ Ethiopian People's Revolutionary Democratic Front) ካብቲ ምኡርን ፍሉጥን ሻለቃ በዛብህ ጴጥሮስ ሓሊፉ ካልእ ከምዘይቆጽር፡ ኣዳዕዲዑ ይፈልጥ ነበረ።

ከመዩ ውጥን ኢሳያስ አፈወርቂ ከኣኒ ኢሕአዴግ ንሻለቃ በዛብህ ጴጥሮስ፡ ኣብ ሓይሊ ኣየር ኢትዮጵያ ዳግማይ ቆጸሮ።

ኢሳያስ አፈወርቂ፡ በቲ ኣብ 2018 ዝተዓወተሉ፡ ምስጢራዊ ስኩፕ ኣሳ ነባሪ (ኣቢይ ኣሕመድ) ኣብ ውሽጢ ኢሕአዴግ፡ "ኣይከሰርናን" ምባሉ፡ ኣይተጋገዩን። እቲ ካብ መፋርቕ 80ታት ዝጀመረ፡ ዓመታት ዝወሰደ ኣፕርሽን ስኩፕ ሻለቃ በዛብህ ጴጥሮስ ኣብ ውሽጢ ኮሚዩኒቲ ሓይሊ ኣየር ኢትዮጵያውን ካብዚ ናይ 2018 "Game Over!" ዋላ ሓንቲ መለሳ የብሉን።

ኣፕርሽን ስኩፕ ሻለቃ በዛብህ ጴጥሮስ ኣብ ውሽጢ ኮሚዩኒቲ ሓይሊ ኣየር ኢትዮጵያ ብዓወት ምስተዛዘመ፡ ሻለቃ በዛብህ ካብታ ዝተቐጸርላ ዕለት ጀሚሩ ንጎይትኡ ኢሳያስ አፈወርቂ ኩሉ መዳይዊ ስለያ ከበርክት ጀመረ።

ሻለቃ በዛብህ ጴጥሮስ፡ ንኢሳያስ አፈወርቂ፡ ዓቕሚ ሓይሊ ኣየር ኢትዮጵያ . . . ዓይነትን ብዝሕን ነፈርቲ . . . ኣብ ኮሚዩኒቲ ሓይሊ ኣየር ኢትዮጵያ መነ መን ኣለዉ? . . . ዝወጹ ጽሑፋት ወይ መምርሒታት፡ ኣቦ ወይ ኣደ ዝተረድኦ ኣባል ኮሚዩኒቲ ሓይሊ ኣየር ኢትዮጵያ . . . ወዘተ ኮታስ ኩሉ መዳያዊ ምስጢራት የመሓላልፈሉ ነበረ።

ኢሳያስ አፈወርቂ፡ ኣብ ልዕሊ ኢትዮጵያ ስሱዕ ዓይነ ከቐምጥ ዝጀመረ፡ ሕጂ ድሕሪ ውግእ ኤሪትሮ-ኢትዮጵያ ናይ 1998-2001 ዝመጸ ዘይኮነስ ካብ ቀደም፡ ካብ መጀመርያ 80ታት፡ ካብ ግዜ ገድሊ ጀሚሩ ነበረ።

እዚ ናይ ኢሳያስ አፈወርቂ ክቱር ባህጊ ናይ ኢትዮጵያ፡ ንሻለቃ በዛብህ ጴጥሮስ እንተላይ ንካልኦት፡ መጨረሻትኡ ናብ ክወጹሉ ዘይክእሉ መጻወድያ ናይ ሞት (Death Trap) ከምዘእተዎም፡ ኩልና የዐሪና ክንፈልጥ ይግባእ።

ገጽ 16 ካብ 16

...ይቕጽል

**Colonel Bezabh Petros, Abiy Ahmed, Shaleqa Dawit Woldegiorgis,
Shambel Abebe Degafie, Isayas Afewerki**

Please submit inputs, comments and questions. Thank you.

Investigator Haile Menegesha Okbe
Toronto, Canada

COM LINKS

Cellphone: 416-858 9305

Eamil: haileokbe@yahoo.com

FB: Haile Mengesha Okbe

WhatsApp: Haile Menegesha Okbe